

9వ భారతదేశం-ఇటలీ విదేశాంగ కార్యాలయ సంప్రదింపులు (మార్చి 20, 2026)

మార్చి 20, 2026

9వ భారతదేశం-ఇటలీ విదేశాంగ కార్యాలయ సంప్రదింపులు (FOC) 20 మార్చి 2026 తేదీన న్యూఢిల్లీలో నిర్వహించబడ్డాయి. భారతీయ ప్రతినిధి బృందానికి విదేశీ వ్యవహారాల మంత్రిత్వ శాఖ కార్యదర్శి (పశ్చిమ) శ్రీ సిబి జార్జ్ నాయకత్వం వహించారు మరియు ఇటాలియన్ ప్రతినిధి బృందానికి ఇటలీ విదేశీ వ్యవహారాల మరియు అంతర్జాతీయ సహకార మంత్రిత్వ శాఖలో ఉప-సహారా ఆఫీసర్, లాటిన్ అమెరికా, ఆసియా మరియు ఓషియానియా డైరెక్టర్ జనరల్ అయిన రాయబారి నికోలెట్టా బొంబార్డియర్ నాయకత్వం వహించారు.

2. రెండు పక్షాల మధ్య క్రమం తప్పకుండా మరియు తరచుగా నిర్వహించబడే ఉన్నత స్థాయి సంబంధాల నేపథ్యంలో విదేశాంగ కార్యాలయ సంప్రదింపులు నిర్వహించబడ్డాయి, ఇటీవల గౌరవనీయులైన ప్రధాన మంత్రి శ్రీ నరేంద్ర మోదీ మరియు ఇటాలియన్ రిపబ్లిక్, మంత్రి మండలి అధ్యక్షురాలు గౌరవనీయురాలైన శ్రీ జార్జియా మెలోని మధ్య నవంబర్ 2025 తేదీన జోహాన్స్ బర్గ్ లో G20 శిఖరాగ్ర సదస్సు వద్ద మరియు డిసెంబర్ 2025 లో ఢిల్లీలో విదేశీ వ్యవహారాల మంత్రి డాక్టర్ ఎస్ జైశంకర్ మరియు డిప్యూటీ ప్రధాన మంత్రి మరియు విదేశీ మంత్రి శ్రీ ఆంటోనియో తజానీ మధ్య సమావేశాలు నిర్వహించబడ్డాయి.

3. ద్వైపాక్షిక సహకారం యొక్క విస్తృత శ్రేణిని, అలాగే పరస్పర ఆసక్తి ఉన్న ప్రాంతీయ మరియు ప్రపంచ సమస్యలను సమీక్షించడానికి మరియు చర్చించడానికి ఈ FOC ఒక అవకాశాన్ని అందించింది. ఉమ్మడి వ్యూహాత్మక చర్య ప్రణాళిక (JSAP) 2025-29, ముఖ్యంగా వాణిజ్యం మరియు ఆర్థిక వ్యవస్థ, సాంకేతికత, అంతరిక్షం, పరిశోధన మరియు ఆవిష్కరణ, రక్షణ మరియు భద్రత, ఉగ్రవాద వ్యతిరేకత, పునరుత్పాదక ఇంధనం, విద్య మరియు ప్రజల మధ్య పరస్పర సంబంధాలలో పురోగతి పై ఇరు పక్షాలు సంతృప్తిని వ్యక్తం చేశాయి. ఉగ్రవాదాన్ని సమగ్రమైన మరియు స్థిరమైన పద్ధతిలో ఎదుర్కోవడానికి తమ ఉమ్మడి నిబద్ధతకు అనుగుణంగా ఉగ్రవాదానికి పైనాన్సింగ్ ను నిరోధించడానికి భారతదేశం-ఇటలీ సంయుక్త చొరవను త్వరగా అమలు చేయడానికి ఇరు పక్షాలు అంగీకరించాయి. సముద్ర రంగంలో రక్షణ,

భద్రత మరియు అభివృద్ధి కోసం సహకారాన్ని పెంచడానికి మొదటి సముద్ర భద్రతా సంభాషణను నిర్వహించడానికి కూడా ఇరు పక్షాలు కలిసి పనిచేస్తున్నాయి.

4. భారతదేశం-EU వ్యూహాత్మక భాగస్వామ్యం వృద్ధి పట్ల ఇరు పక్షాలు సంతోషాన్ని వ్యక్తం చేశాయి మరియు ప్రతిష్టాత్మకమైన భారతదేశం-EU ఉచిత వాణిజ్య ఒప్పందం చర్చలు, భద్రత మరియు రక్షణ భాగస్వామ్యం పై సంతకం మరియు మొబిలిటీ పై సహకారం యొక్క సమగ్ర ప్రైమ్వర్క్ను స్వాగతించాయి. భారతదేశం-EU FTA యొక్క ముందస్తు సంతకం మరియు అమలు కోసం వారు ఎదురుచూస్తున్నారు. ఇండో-పసిఫిక్, పశ్చిమ ఆసియా మరియు ఇతర ప్రపంచ మరియు ప్రాంతీయ అంశాలలో కీలక పరిణామాల పై వారు చర్చించారు.

5. మైగ్రేషన్ మరియు మొబిలిటీ అగ్రిమెంట్ ప్రైమ్వర్క్లో ఆరోగ్య సంరక్షణ రంగంతో సహా వైపుణ్యం మరియు మొబిలిటీలో సహకారాన్ని మరింత బలోపేతం చేయడం గురించి ఇరు పక్షాలు నొక్కిచెప్పాయి.

6. క్రమం తప్పని ఉన్నత స్థాయి సమావేశాలు, మంత్రిత్వ సంభాషణలు మరియు ఫైవేట్ రంగ స్థాయిలో పెరుగుతున్న సంబంధాలతో భారతదేశం-ఇటలీ మధ్య ద్వైపాక్షిక సంబంధాలు వృద్ధి చెందుతున్నాయి. భారతదేశం-ఇటలీ వ్యూహాత్మక భాగస్వామ్యాన్ని మరింత బలోపేతం చేయడానికి అన్ని రంగాలలో ఉమ్మడి వ్యూహాత్మక కార్యాచరణ ప్రణాళిక (JSAP) ను సకాలంలో అమలు చేయడం కోసం, వాణిజ్యం మరియు పెట్టుబడి, రక్షణ, సైన్స్ మరియు టెక్నాలజీలో సంస్థాగత యంత్రాంగాల సాధారణ సమావేశాలతో సహా నిరంతర సంబంధాల కోసం ఇరు పక్షాలు ఎదురుచూస్తున్నాయి.

7. పరస్పర సౌకర్యవంతమైన తేదీలలో ఇటలీలో తదుపరి రౌండ్ విదేశాంగ కార్యాలయ సంప్రదింపులను నిర్వహించడానికి ఇరుపక్షాలు అంగీకరించాయి.

న్యూఢిల్లీ

మార్చి 20, 2026